



Сектор за претприемништво и конкурентност на мали и средни претпријатија  
Departamenti për sipërmarrësi dhe konkurueshmëri të ndërmarrjeve te vogla dhe të mesme

Согласно Програмата за развој на претприемништвото и конкурентноста на мали и средни претпријатија за 2022 година („Службен весник на Република Северна Македонија“ бр. 33/22), Министерството за економија објавува:

## ЈАВЕН ПОВИК за субвенционирање на занаетчи

1. Предмет на јавниот повик е субвенционирање на занаетчи и вршители на занаетчиска дејност, преку кофинансирање на 40% од докажаните трошоци направени за набавка на машини и алати, но не повеќе од 100.000 денари по барател.

Со цел придонесување кон рамномерен регионален развој, апликантите покрај износот за кофинансирање утврден во Предметот на Јавниот повик ќе добијат и дополнителна финансиска поддршка во зависност од планскиот регион од каде е седиштето на апликантот, која ќе се утврди на начин објаснет во точка 3 од овој Јавен повик.

Согласно Програмата за развој на претприемништвото и конкурентноста на мали и средни претпријатија за 2022 година, член 2, МЕРКА 2. Субвенционирање на трошоци на занаетчи, предвидени се средства во вкупен износ од 6.000.000 денари.

Субвенционирани ќе бидат докажаните трошоци за предвидените намени настанати во 2021 и 2022 година.

Под поимот „машини“ се подразбира машина или постројка наменета за производниот процес произведена не порано од три години од датумот на купување на истата.

Средствата од субвенциите не се наменети за субвенционирање на следните трошоци:

- Износот платен за ДДВ;
- Царина;



Сектор за претприемништво и конкурентност на мали и средни претпријатија  
Departamenti për sipërmarrësi dhe konkurueshmëri të ndërmarrjeve te vogla dhe të mesme

- Курсни разлики;
- Закупнина за деловен простор;
- Трошоци чие плаќање е направено со компензација.

Апликантот кој ќе биде субвенциониран по основ на оваа мерка за набавка на машини и/или алати, има обврска истата да не ја оттуѓува најмалку 2 (две) години од денот на добивање на субвенцијата.

Министерството за економија го задржува правото да изврши контрола кај субвенционираното претпријатие во период од 2 (две) години од денот на добивање на субвенцијата.

Доколку се утврди дека претпријатијето фактички ја нема набавената опрема за чија набавка било субвенционирано, Министерството за економија ќе поведе постапка за враќање на средствата.

## 2. Право на учество на јавниот повик имаат:

Занаетчии и вршители на занаетчиска дејност регистрирани согласно Законот за занаетчиство, кои ги исполнуваат следните услови:

- Не биле субвенционирани преку Министерството за економија по јавните повици објавени во 2019-2022 и тоа:
  - Јавен повик за субвенционирање на занаетчии;
  - Јавен повик за субвенционирање за микро, мали и средни претпријатија;
  - Јавен повик за субвенционирање на претпријатија во сопственост и управувани од жени.
- Не добиле државна помош од Буџетот на Република Северна Македонија или од странски донатор за истата намена;
- Не го надминале максималниот дозволен износ од 200.000 евра на вкупно добиена помош за период од три фискални години, согласно Законот за државна помош и член 4 од став (1) од Уредбата за условите и постапката за доделување на помош од мало значење ( de minimis ) (\*) („Службен весник на РМ“ бр. 141/2011);



Сектор за претприемништво и конкурентност на мали и средни претпријатија  
Departamenti për sipërmarrësi dhe konkurueshmëri të ndërmarrjeve te vogla dhe të mesme

- Работење во траење од најмалку 12 (дванаесет) месеци пред објавувањето на јавниот повик (упис во занаетчиски регистар за занаетчи или упис во трговскиот регистар за вршители на занаетчиска дејност);
- Имаат деловно седиште на територијата на Република Северна Македонија;
- Имаат остварено позитивен финансиски резултат во 2021 година;
- Има намирени обврски кон државата и вработените;
- Има статус на активно претпријатие над кое не е покрената стечајна постапка или ликвидација;

### 3. Распределба на средствата

Вкупно предвидените средствата за оваа мерка се распределуваат на сите апликанти кои ги исполнуваат условите согласно овој Јавен повик.

Со цел придонесување кон рамномерен регионален развој апликантите кои ги исполнуваат условите согласно овој Јавен повик, ќе добијат дополнителна финансиска поддршка во зависност од планскиот регион од каде е седиштето на апликантот.

За потребите на пресметка на дополнителната финансиска поддршка ќе се користат последните достапни податоци за БДП по глава на жител по региони кои ги објавува Државниот завод за статистика.

Дополнителната финансиска поддршка ќе се пресметува врз основа на процентуална разлика помеѓу планскиот регион со највисока вредност на БДП по глава на жител и вредноста на БДП по глава на жител на планскиот регион во кој е седиштето на барателот на финансиска поддршка.

Доколку вкупно одобриениот износ на средства за субвенционирање на сите апликанти кои ги исполнуваат предвидените услови во Јавниот повик го надминува планираниот износ на средства од 6.000.000 денари за реализација на оваа мерка, поединечниот износ на средства за кофинансирање на секој апликант, ќе биде намален.



Сектор за претприемништво и конкурентност на мали и средни претпријатија  
Departamenti për sipërmarrësi dhe konkurueshmëri të ndërmarrjeve te vogla dhe të mesme

Процентот на рамномерно намалување на поединечниот износ на средства за кофинансирање на секој апликант ќе се утврди во зависност од разликата меѓу потребните и расположливите средства за субвенционирање.

#### 4. Потребни документи за пријавување:

- Пополнет Образец „Барање – СЗ 2022“ (може да се подигне од архивата или од веб страната на Министерството за економија [www.economy.gov.mk](http://www.economy.gov.mk));
- Пополнет Образец „Изјава– Државна помош 2022“, заверена на нотар (Изјавата од барателот за доделена државна помош, може да се подигне од архивата или од веб страната на Министерството за економија [www.economy.gov.mk](http://www.economy.gov.mk));
- Пополнет образец „Изјава - 2022“ заверена на нотар ( може да се подигне од архивата или од веб страната на Министерството за економија [www.economy.gov.mk](http://www.economy.gov.mk));
- Занаетчиска довола, не постара од 6 месеци (издадена од надлежна занаетчиска комора);
- Тековна состојба од Централен регистар на Република Северна Македонија не постара од 2 (два) месеци;
- Уверение за платени даноци и придонеси од Управата за јавни приходи на Република Северна Македонија, не постаро од 6 (шест) месеци;
- Завршна сметка со Биланс на успех за 2021 година која е доставена во Централен регистар на Република Северна Македонија, освен за паушално оданочени занаетчији;
- Решение за утврдување на аконтација на данок на личен доход според паушално утврден нето-доход од вршење на дејност, за занаетчиите кои се паушално оданочени за 2022 година;
- Фактура/и за набавената машина и/или алат (Доколку фактурите се на странски јазик, потребно е за истите да се достави и превод на македонски јазик од овластен судски преведувач);
- Извод од банка депонент или свифт од кој се гледа дека апликантот целосно ги подмирил обврските за направените трошоци по приложените фактури.



Сектор за претприемништво и конкурентност на мали и средни претпријатија  
Departamenti për sipërmarrësi dhe konkurueshmëri të ndërmarrjeve të vogla dhe të mesme

- Доказ за годината на производство на набавената машина и/или алат (Спецификација/декларација и сл.);

Горенаведената документација се доставува во оригинал или копија.

Доколку документацијата се доставува во копија, подносителот на барањето веродостојноста ја потврдува со свој потпис и печат.

Еден апликант може да користи субвенција само еднаш по овој Јавен повик.

Покрај горенаведените документи, апликантот треба да достави и уплатници за платени административни такси согласно Законот за административни такси и тоа:

- Уплатница на износ од 250,00 денари  
Цел на дознака: Уплата на административна такса,  
Назив и седиште на примач: Приходи на органи на управа,  
Банка на примач: Народна банка на Република Северна Македонија,  
Трезорска сметка: 100000000063095,  
Уплатна сметка: 840 \_\_\_\_\_ (во зависност од општината) 06116,  
Приходна шифра и програма: 725930 00
- Уплатница на износ од 50,00 денари  
Цел на дознака: Уплата на административна такса,  
Назив и седиште на примач: Трезорска сметка,  
Банка на примач: Народна банка на Република Северна Македонија,  
Трезорска сметка: 100000000063095,  
Уплатна сметка: 840 \_\_\_\_\_ (во зависност од општината) 03161,  
Приходна шифра и програма: 722313 00.

## 5. Начин и рок на доставување и разгледување на барањата



Сектор за претприемништво и конкурентност на мали и средни претпријатија  
Departamenti për sipërmarrësi dhe konkurueshmëri të ndërmarrjeve te vogla dhe të mesme

Барањата заедно со потребната документација се доставуваат во затворен плик до Архивата на Министерство за економија, ул. "Јуриј Гагарин" бр. 15, Скопје, секој работен ден од 9:00 -15:00 часот.

На предната страна на пликот треба да стои:

**До Министерство за економија**

**За Јавен повик за субвенционирање на занаетчи, со назнака „ НЕ ОТВАРАЈ “.**

На задната страна на пликот треба да стои:

**Назив и седиште на претпријатието.**

Барањата за субвенционирање ќе ги разгледува Комисија формирана од министерот за економија.

Во случај да поднесеното Барање за субвенционирање е некомплетно, односно недостасува некој од потребните документи наведени во Јавниот повик, Комисијата писмено ќе побара од апликантот да го дополни Барањето со документите кои недостасуваат, во определен рок.

Комисијата го задржува правото пред одлучување за доделување на средства да изврши увид кај претпријатието кое аплицира или да побара дополнителна документација со цел да утврди дали докажаните трошоци за набавка на машини и/или алати соодветствуваат со фактичката состојба.

Јавниот повик е објавен на веб страницата на Министерството за економија [www.economy.gov.mk](http://www.economy.gov.mk) и на порталот [www.konkurentnost.mk](http://www.konkurentnost.mk).

**Крајниот рок за аплицирање по овој јавен повик е до 06.05.2022 година.**

Барањата кои ќе пристигнат по завршувањето на рокот за аплицирање нема да бидат разгледувани.

тел: (02) 3093 445; 3093 541; 3093 508; 3093 501; [www.economy.gov.mk](http://www.economy.gov.mk)